

فلسفہ کا تصورِ خدا

حکما اور فلاسفہ عالم نے افلاطون اور ارسطو سے لے کر الگزینڈر اور وہابیت ہیڈ تک ذات باری کے جو تصورات پیش کئے ہیں وہ ناقص اور مورد اعتراضاتِ عقلیہ ہی نہیں ہیں بلکہ باہم گر مختلف بھی ہیں۔ ہر فلسفی نے اپنے پیش روؤں یا معمصروں کی تغليط کی ہے اور اپنا نظریہ بڑے وثوق اور جسم کے ساتھ پیش کیا ہے۔ اور اس اختلاف کثیر کالازی نتیجہ یہ ہے کہ فلسفہ الہیات کا طالب علم حیران اور شذرہ ہو کر رہ جاتا ہے۔ اس مختصر حاشیے میں اس حقیقت کی وضاحت ناممکن ہے، اگر ایسا کروں تو یہ حاشیہ ایک مستقل کتاب بن جائے گا۔ مختصرًا عرض کرتا ہوں کہ پورے ۶۵ سال تک اہمیات کا مطالعہ کرنے کے بعد علی وجہ بصیرت، اکبرالہ آبادی مرحوم کا ہمنوا ہو کر یہ کہہ سکتا ہوں کہ

فلسفی کو بحث کے اندر خدا ملتا نہیں

ذور کو سمجھا رہا ہے اور سرا ملتا نہیں

اکثر فلاسفہ کے پیش کردہ تصورات کا مطالعہ کرنے کے بعد دی یہ بات کہنے پر مجبور ہو جاتا ہے کہ ایسے ناقص، عاجز اور محدود اور مضطرب خدا کو تسلیم کرنے سے تو اس کا انکار کرنا زیادہ قرین عقل ہے۔

لیکن میرے قیاس کی رو سے حضرت مصطفیٰ مرحوم کی مراد جن حکماء سے ہے وہ ارسطو اور اس کے شارحین یا مقلدین ہیں، کیونکہ درس نظامیہ میں بالعلوم ارسطو اور اس کے شارحین ہی کافی فرد اخیل نصاب ہے۔

ڈیکارت، مالی برانش، اسپنوزا، لائنز، لاک، برکلے، کانت، فاختر، اور ہیگل،

شیلنگ اور ان کے متبوعین کا فلسفہ متداول نہیں ہے۔ اور اہل علم سے یہ حقیقت مخفی نہیں ہے کہ انیسویں اور بیسویں صدی کے یورپین خدا پرست حکماء کا نٹ اور بیگل انہی دونوں کے شاگرد یا خوش جمیں ہیں جس طرح ازمنہ و سطی تک تمام حکماء افلاطون اور ارسطو کے تعلق تھے اور کچی بات تو یہ ہے کہ یورپ کا فلسفہ الہیات بقول وہاںت ہیہ، فلسفہ افلاطون کی شرح ہے۔

اس لئے میں اس حاشیے میں صرف ارسطو کی الہیات کا خلاصہ درج کئے دیتا ہوں تاکہ ناظرین پر مصنف مرہوم کے اس قول کی صداقت واضح ہو جائے کہ حکماء کے فلسفے میں غلت کے سوا اور کچھ نہیں ہے۔

تمہید

ارسطو کی تمام تصانیف میں اس کی "مابعد الطبیعت" کو گل سر سید کا مرتبہ حاصل ہے۔ اگر اس کتاب کی خصوصیات بیان کرنے لگوں تو یہ حاشیہ بجائے خود ایک کتاب بن جائے گا۔ اس لئے صرف اس بات پر اتفاق رکرتا ہوں کہ اس کتاب میں چودہ ابواب ہیں اور بارہویں باب میں ارسطو نے الہیات سے بحث کی ہے۔ اس باب میں دس فصلیں ہیں، اور آخری پانچ فصلوں میں ذاتِ واجب اور اس کے تضمنات پر اپنے افکار پیش کئے ہیں۔

اس باب میں ارسطو کی فلسفیانہ فکر اپنے نقطۂ عروج کو پہنچ گئی ہے اور اس کا ثبوت یہ ہے کہ دو ہزار سال سے حکماء عالم اس باب کی شروع لکھ رہے ہیں۔ مسلمان اور یہیں متكلّمین نے یہی اس کی مابعد الطبیعت اور خصوص اباد دوازدہم پر اپنی توجہ مبذول کی ہے جن میں علامہ ابن رشد کا نام سر فرست ہے۔ علامہ موصوف کی شرح مابعد الطبیعت سے یہیں ایوں کے سب سے بڑے متكلّم طاس ایکو ناس نے معتقد بیض حاصل کیا۔ اس نے اپنی مشہور تالیف "الہیات" میں علامہ موصوف کا نام لئے بغیر ان کی طویل عبارتیں نقل کی ہیں۔ ملا باقر و امام ملا صدر اور طاہادی سبز واری سب نے ابن رشد ہی کے خوان علم سے ریزہ چینی کی ہے۔

فلسفے کے بنیادی اور مشہور ترین مذاہب تین ہیں۔ باقی تمام مذاہب انہی کی ترقی یافتہ یا ترمیم شدہ صورتیں ہیں۔

۱ مادیت۔ (MATERIALISM) اس کا نامائندہ اور ناظم و یقیناً طیس ہے، اس فلسفے کی رو سے مادہ، اصل کائنات و حیات ہے۔ روح اسی کی اعلیٰ صورت ہے۔ بذات خود اس کی کوئی اصلیت یا حقیقت نہیں ہے۔

۲ تصوریت (IDEALISM) اس کا نامائندہ اور مددوں افلاطون ہے۔ اس فلسفے کی رو سے، روح مجرد (تصور) اصل حیات و کائنات ہے۔ مادہ اسی کی ادنیٰ صورت ہے بذات خود اس کی کوئی حقیقت نہیں ہے۔ تصورات (مثل افلاطون) اصل حقائق ممکنات ہیں اور ممکنات انہی IDEAS کے عکوس و اقلال ہیں۔

۳ خارجیت۔ (REALISM) اس کا نامائندہ اور مرتب ارسطو ہے۔ اس فلسفے کی رو سے روح اور مادہ دونوں حقیقی ہیں، موجود فی الخارج ہیں اور اصل حیات و کائنات ہیں۔

یہ تینوں فلسفے تین ہزار سال سے آپس میں بر سر یکار ہیں اور ہر دور میں ان فلسفوں نے نئے ناموں اور نئے لباسوں کے ساتھ جلوہ دکھایا ہے اور ظاہر پرستوں کو اپنادیوانہ بنایا ہے۔ یہ تینوں فلسفے آریائی ذہانت و فضانت کی پیداوار ہیں۔ اربابِ علم سے یہ حقیقت پوشیدہ نہیں ہے کہ جب آریوں نے اپنے وطن کو خیر باد کھاتواں قافلے کا ایک حصہ ایران ہوتا ہوا یونان میں سکونت پذیر ہوا۔ اور دوسرا حصہ درہ خیبر کو عبور کر کے شماں ہندوستان میں وارد ہوا۔ یہی وجہ ہے کہ ہندی اور یونانی فلسفے میں حرمت اگنیز مہاملت پائی جاتی ہے اور کوئی شخص اس صداقت کا نکار نہیں کر سکتا کہ منطق، فلسفہ اور الہیات میں ساری دنیا ان آریوں ہی کی شاگرد ہے۔

آدم برسِ مطلب،

ذکورہ بالا تصریحات سے علمی دنیا میں ارسطو کے مقام کا اندازہ بخوبی ہو سکتا ہے۔ یہ دوسری بات ہے کہ دنیا کا کوئی فلسفہ نہ تو ناخورہ حقیقت کو بے نقاب کر سکا ہے اور نہ بنیادی مسائل کا تسلی بخش حل پیش کر سکا ہے۔ اسی لئے لسان الغیب حافظ شیرازی نے ہمیں متنبہ فرمادیا ہے۔

حدث از مطلب و می گو و راز دهر کتر جو
که کش نکشود و نکشاید بحکمت ایں معمارا
ت جان حقیقت اکبر ال آبادی نے اسی نکتہ عالیہ کو یوں بیان کیا ہے۔
انکشاف راز ہستی عقل کی حد میں نہیں
فلسفی یاں کیا کرے اور سارا عالم کیا کرے

حافظ فرماتے ہیں کہ کوئی شخص اپنی حکمت (عقل) کی مدد سے ”راز دہر“ کو دریافت
نہیں کر سکتا اور اکبر کہتے ہیں کہ ”راز ہستی“ کا انکشاف، عقل کی دسترس سے باہر ہے۔
دونوں نے ایک ہی بات کہی ہے، کیونکہ راز دہر اور راز ہستی دراصل ایک ہی معتبر کی دو تعبیریں
ہیں۔ ایک نے اسے دہر سے تعبیر کیا و سرے نے ہستی سے خوب غور کر کے دیکھ لوا! نے
کائنات سمجھ میں آتی ہے نہ ہستی کا کچھ سراغ ملتا ہے۔

مازِ آغاز و زانجامِ جہاں بے خبریم
اول و آخر ایں کمنہ کتاب افداد است
پورے ۵۸ سال تک فلسفیانہ مسائل میں غور و فکر کیا لیکن نتیجہ یہ نکلا کہ آج بھی وہیں ہوں
جہاں ۱۹۱۳ء میں تھا۔ دنیا جہاں کافل فہر پڑھ لینے کے بعد بھی نہ کسی سوال کا جواب دے سکتا
ہوں نہ کسی مسئلے کو حل کر سکتا ہوں۔ اور اپنی حقیقت نہ اس وقت معلوم تھی نہ آج معلوم
ہے۔ خیرو شر اور جبرا اختیار کی گئی نہ اس وقت سلب جا سکتا تھا اند آج سلب جا سکتا ہوں۔ مجھی پر کیا
موقوف ہے عصر حاضر کے سب سے بڑے علمبردار تصوریت مطلقہ را دھا کر شن نے بھی
نار سائی فہم کا اعتراف کیا ہے۔

اسی لئے مجبور ہو کر اقبال کی اس نصیحت پر عمل کرنا شروع کر دیا ہے۔

بچشمِ عشق نگرتا سراغ او یابی
جمان بچشمِ خرد سیما و نیرنگ است

اس تمیید کے بعد اس طوکے تصورِ ذات باری کا خلاصہ ناظرین کی خدمت میں پیش
کرتا ہوں۔ تاکہ انہیں معلوم ہو جائے کہ انسانی عقل کس قدر عاجزاً اور درمانہ ہے۔
اسی لئے تو اقبال نے یہ کہا ہے۔

عقل بے مایہ امامت کی سزاوار نہیں
راہبر ہو ظن و تھمیں تو زبوں کا رہیات

اثباتِ واجب

ارسطونے ذاتِ واجب پر جو دلیل مرتب کی ہے اسے ہم جدید اصطلاح میں دلیل آفیقی کہتے ہیں۔ یہ دلیل مابعد الطبیعت کے بابِ دوازدہم سے مأخذ ہے اس نے ذاتِ واجب پر حرکت سے استدلال کیا ہے۔
ا..... اشیاء کائنات کی اصل جواہر ہیں۔ چونکہ تمام جواہر معرض فماں ہیں اس لئے تمام اشیاء فانی ہیں۔

۲..... لیکن دو چیزیں غیر فانی ہیں (کیونکہ وہ غیر ممکن التولید ہیں) اور یہ دو چیزیں تغیر اور زمان ہیں۔ زمان اس لئے غیر فانی ہے کہ اس سے قطع نظر کر کے قبلیت اور بعدیت کا کوئی تصور نہیں ہو سکتا۔ اور تغیر، زمان کے ساتھ مسلسل ہے۔
۳..... مسلسل تغیر دراصل صرف تغیر مکانی ہے اور مسلسل تغیر مکانی صرف حرکت متدریگ کا ہے اس لئے ایک ازلی امتدریہ کا وجود عقلناصروری ہے۔
۴..... ازلی حرکت کے صدور کے لئے۔

(ا) ایک ازلی (ذاتِ واجب) کا وجود لازمی اور ضروری ہے۔

(ب) اس میں ایک ایسی اصل کا ہونا ضروری ہے جو حرکت کی عملت بن سکے۔

(ج) اس ازلی جوہر میں صرف یہ قدرت کافی نہیں ہے بلکہ اسے اس قدرت کو فعل میں بھی لانا چاہئے۔

(د) اس جوہر ازلی کا ذاتی تقاضا قدرت نہیں بلکہ فعلیت ہونا چاہئے کیونکہ اگر فعلیت اس کی ذات کا اقتضان ہوتی یہ ممکن ہے کہ کسی وقت وہ اس قدرت پر عامل نہ ہو اور اس صورت میں حرکت ازلی نہ ہوگی۔

۵..... کوئی ذات ایسی ہے جو افلاؤک کو حرکت دے رہی ہے لیکن جو (ذات) محرك ہے مگر خود بھی متحرک ہے وہ کسی دوسرے محرك کی محتاج ہے۔ اور اگر وہ محرك بھی متحرک ہے تو اس کے لئے دوسرے محرك کی ضرورت ہے اور چونکہ ذات متحرک کہ کلامتناہی سلسلہ عقلناصروری ممال

ہے اس لئے ایک ایسی ذات کا وجود ضروری ہے جو محرك تو ہو مگر خود متحرک نہ ہو۔

۶ اللہ ایک محرك غیر متحرک کا وجود عقلاناتیب ہو گیا۔ یہی خدا ہے۔

۷ اس محرك غیر متحرک کے لئے ضروری ہے کہ وہ غیر طبعی طریقے سے دوسرے کو حرکت دے۔ اگر یہ سوال ہو کہ جو ذات خود، غیر قابلِ حرکت ہے اور اس میں حرکت نہیں ہے وہ دوسرے کو کیسے متحرک کر سکتی ہے تو اس کا جواب یہ ہے کہ خدا اسی طرح کائنات کو حرکت دیتا ہے جس طرح کوئی جمیل یا محبوب، 'شئی'، دوسرے کو متحرک کر دیتی ہے مثلاً مصور یا فطرت کا شاہکار ہمیں اپنی طرف کھینچتا ہے حالانکہ وہ خود ساکن رہتا ہے۔ اسی طرح وہ نسب الہیں ہے ہم حاصل کرنا چاہتے ہیں، 'خود متحرک ہوئے' بغیر ہمیں متحرک کر دیتا ہے۔ بس اسی طرح "ازلی تصور" یہ اصطلاح میں (واجب الذات) کا اصطلاحی نام ہے) خود متحرک ہوئے بغیر، مادے کو متحرک کر تاہم ہے۔

۸ محرك اول (واجب الذات) یا خدا (فلک اول) کو بلا اسٹھ متحرک کرتا ہے۔ فلک اول میں محبت کا مادہ موجود ہے اس لئے اس میں نفس ناطقہ (۵۰۰۷) بھی لازمی موجود ہے۔ یعنی فلک اول ایک ذی حیات ہستی ہے۔

۹ فلک اول کے علاوہ جس قدر فلک اور سیارے ہیں انہیں عقولِ حرکت دیتی ہیں۔ یہ عقول، جو بقول ارسطو پہن یا سینتالیس ہیں۔ سب ای سب قدمی بالزمان ہیں۔ اگرچہ حادث بالذات ہیں۔

۱۰ محرك اول واجب الذات، محض صورة (۵۰۰۱۱) ہے۔ ہیولی (مادے) سے پاک ہے محض فعلیت ہے۔ غیر مادی ہے۔ اس میں نہ خواہش ہے نہ ارادہ ہے نہ احساس ہے بلکہ وہ محض ادراک ہے۔ اس میں کوئی طبعی فعلیت نہیں ہے محض عقلی فعلیت ہے۔ وہ محض خیر ہے اور ازالی ہے وہ الحسی ہے مگر مشخص نہیں ہے۔ چونکہ کوئی شے خدا سے اعلیٰ نہیں ہے اور اس کی فکر صرف اعلیٰ کا تصور کر سکتی ہے اس لئے وہ صرف اپنا تصور کر سکتا ہے یعنی کائنات کا تصور اس کے لئے محال ہے۔ غذا خود ہی اپنی فکر کا معروض ہے۔ چونکہ وہ اپنی ذات کے علاوہ کسی شے کا تصور نہیں کر سکتا اس لئے کائنات کے حوادث اور واقعات سے بے تعلق ہے۔ انسان تو خدا سے محبت کر سکتا ہے مگر خدا کسی انسان سے محبت نہیں کر سکتا۔ کیونکہ اسے کسی شے کی حاجت نہیں ہے۔ وہ فکر خالص ہے، کافی بالذات ہے۔ نہ

اس میں محبت ہے نہ نفرت، نہ ارادہ نہ کوئی آرزو، نہ اخلاقی صفات نہ کسی سے کوئی علاقہ۔ وہ اپنی فکر میں فکر کرتا رہتا ہے۔ اسی لئے وہ کائنات کے معاملات میں داخل نہیں دیتا۔ وہ ہر شے کا تقصود ہے مگر وہ ہر شے سے بے تعلق ہے۔ بس وہ اپنی ذات ہی میں فکر کرتا رہتا ہے۔ خود ارسطو کے الفاظ ہیں۔ ”اس کی فکر اپنی فکر میں فکر کرنا ہے ڈگریچ“ (مابعد باب ۱۲۔ فصل ۹)

خلاصہ کلام ایکہ ارسطو کا خلاzelی ہے غیر تحرک ہے۔ غیر متغیر ہے، واجب ہے، کائنات سے جدا ہے، غیر مادی ہے، کل ہے، خیر مخفی ہے، اعلیٰ ہے، علة العلل ہے، بر تغیر کی علمت ہے، سراسر فعلیت سب سے بے نیاز ہے۔

چونکہ وہ خیر مخفی ہے اس لئے اسے شر کا کوئی علم نہیں ہے اور اس کی وجہ یہ ہے کہ ہونہیں سکتا۔ علم کے علاوہ خدا میں کوئی فعلیت نہیں ہے اور علم بھی صرف اپنے علم کا علم ہے نہ کہ غیر (کائنات) کا۔ علت تامہ ہونے کی حیثیت سے خدا سے معلوم (عقل فعال) کا صدور ہوا۔ اسی صدور میں خدا مجبور ہے۔ وہ چاہے بھی تو اس صدور کو نہیں روک سکتا۔ یہی عقل فعال، صاف، عالم ہے۔ (کتاب النفس)

۱۱۔ ارسطو اس کائنات کو ازلي (قدیم) مانتا ہے۔ نہ اس کا آغاز ہے نہ انجام۔ یہ شہ سے ہے، یہ شہر ہے گی۔ ماہ اور روح (نفس ناطق) بھی ازلي ہیں (اسی لئے عالم قدیم ہے)۔
۱۲۔ مابعد الطبيعات میں ارسطو نے یہ کہا ہے کہ خدا اس کائنات سے جدا ہے اور بے تعلق ہے یعنی وہ اس کائنات ہے مگر کتاب النفس (DE ANIMA) میں وہ خدا کو داخل کائنات قرار دیتا ہے۔ خدا ہر فرد میں جاری و ساری ہے۔

نوٹ..... ارسطو بھی افلاطون کی طرح اکثر مقامات میں مہم ہے۔ یہی وجہ ہے کہ اس کے شار میں میں شدید اختلاف پایا جاتا ہے۔ الیکزیندر کچھ کرتا ہے، ابن رشد کچھ فرماتے ہیں۔ طاوس ایکو ناس کچھ کرتا ہے، ڈاکٹر اس کچھ کرتا ہے۔ ۱۲

ارسطو کے تصور باری (واجب الذات) پر تنقید

میں اس مختصر حاشیے میں ارسطو کے تصور واجب الذات پر مفصل تنقید نہیں کر سکتا، صرف چند اشارات پر اکتفا کروں گا۔

۱۔ ارسطو کا یہ قول (نظریہ) کہ خدا صرف اپنی فکر میں فکر کرتا رہتا ہے، میرے نزدیک ہی نہیں، اکثر نقاد ان فلسفہ ارسطو کی رائے میں بذا مضمون کے خیز ہے۔ اگر علامہ ابن ارشد آج زندہ ہوتے تو میں بڑے موڈبانہ انداز میں ان سے پوچھتا کہ حضرت! کسی مفکر کے محض اپنی فکر میں فکر کرتے رہنے اور ایک فعل عبث میں کیا فرق ہے؟ اگر کوئی شخص ایسا فعل کرے جس کا کبھی کوئی شرہ یا نتیجہ مرتبہ ہو تو ہم اسے حماقت سے تعبیر کرتے ہیں۔ اگر یہ بات صحیح ہے تو ارسطو کے خدا کا یہ فعل "تکفیرِ التفکر" حماقت کیوں نہیں ہے؟ کیا خدا اکی شان ہے! مرشد روی "اگر یہ فرمائیں کہ

آئینہ دل چوں شود صافی و پاک
نقش ہابینی بروں از باد و خاک
تو پروان ارسطو (معتزہ) اسے خلی دماغ سے تعبیر کریں۔ اور اگر ارسطو، واجب لذاتہ کو اس حماقت عظیمی کا مرکب نہ کرائے تو یہ حضرات اسے "علم اول" کا خطاب عطا کریں۔

(۱)۔ کیا یہ بات قرین عقل ہے کہ خدا خود ہی علم کا موضوع بھی ہوا در خود ہی معروض بھی ہو؟

(۲)۔ کیا اس بات سے خدا کی کوئی عظمت ثابت ہو سکتی ہے کہ وہ اپنی فکر (قوتِ مدرکہ یا متفکرہ) میں فکر کرتا رہتا ہے؟

(۳)۔ مانا کر خدا کو اپنی ذات کا علم ہے مگر اس علم میں غور و فکر کرنے سے ہم کو یا کائنات کو کیا حاصل ہوا؟

(۴)۔ خدا کے اس بات میں فکر کرتے رہنے سے کہ میں فکر کر رہا ہوں نتیجہ کیا مرتب ہے؟ تایلہی ہے کوئی شخص پانی کو بلوٹا شروع کر دے!

(۵)۔ بلاشبہ ہم ایسے خدا کو جس کی فکر معروض صرف اس کی فکر ہو، اس آئینے سے تشیہ دے سکتے ہیں جو کسی دوسرے آئینے کے مقابل رکھا ہوا ہو۔ اگر دو آئینے بالمقابل رکھ دیئے جائیں تو کیا کوئی شرہ مرتب ہو سکتا ہے؟ کیا ان دونوں آئینوں کا وجود یکار نہیں ہو گا؟

(۶)۔ جب خدا اس کائنات سے بے تعلق ہے بلکہ اسے نہ حادث کا علم ہے نہ جزئیات

کا، نہ شر کا (اور ہر شخص جانتا ہے کہ یہاں یعنی اس عالم میں شر کا غصہ، خیر پر غالب ہے جتنی دیر میں ایک تینی رونما ہوتی ہے اتنی دیر میں کم سے کم نو یادس برائیاں ظہور پذیر ہو جاتی ہیں، جسے شک ہو صرف ایک دن، اپنے شر کے حالات و اقدامات و حادث کا استقصاء کر کے دیکھ لے تو سوال یہ ہے کہ ہمارے لئے ایسے خدا کا وجود اور عدم دونوں یکساں ہوئے یا نہیں؟ جب وہ ہم سے بے تعلق ہے تو ہم اس سے بے تعلق ہو جائیں گے۔ تالی یہی شدہ دونوں ہاتھوں سے بھتی آئی ہے۔

یہ اتنا زبردست اعتراض ہے کہ ارسٹو کے تمام شارحین سخت مضطرب نظر آتے ہیں مگر

بے دست و پا ہیں خشتِ اول چوں نہ معمارِ کج
تا شریا می رو دیوارِ کج،

الگرنیڈر (اویں شارح ارسٹو) نے اپنے آقا (استاد) کو اس اعتراض سے بچانے کے لئے انتہائی کوشش کی ہے مگر کامیابی نہیں ہو سکی کیونکہ ارسٹونے مشیتِ ایزدی کی مطلق نفی کر دی ہے۔ چنانچہ علامہ ابن رشد نے بھی اگرچہ یہ تسلیم کیا ہے کہ خدا اس کائنات کا خالق نہیں ہے اور نہ وہ فعال^{لیما} یا رید ہے (کیونکہ اس سے عقل فعال کا صدور اس کی مرضی سے نہیں ہوا ہے لہذا وہ فاعل مقام بستی نہیں ہے) تاہم عالم کلیات ہے تاکہ مشیتِ ایزدی کے لئے کسی حد تک گنجائش پیدا ہو سکے لیکن علامہ موصوف اور ان کی اتباع میں طامس ایکوناس نے جو کچھ لکھا ہے وہ سب ”ایجاد بندہ“ کا مصدقہ ہے یعنی انہوں نے اپنی طرف سے اپنے استاد کی حمایت کی ہے۔ خود ارسٹو کی تصانیف سے ان شارحین کی تائید نہیں ہو سکتی۔

نوٹ۔ خدا کے فضل سے ارسٹو کی تمام کی تصانیف میرے پاس موجود ہیں اور ما بعد الطیعت کا اصلی یونانی متن بھی میرے پاس ہے جس پر ڈاکٹر راس (ROSS) — نے مقدمے کے علاوہ حواشی بھی لکھے ہیں اور انگریزی میں دو ترجمے بھی میرے پاس ہیں۔ یہ وہی کتاب ہے جسے ابن سینا نے چالیس مرتبہ پڑھا تھا۔ ۱۲

۷۔ اگرچہ علامہ ابن رشد، طامس ایکوناس اور ڈنس اسکوٹس نے ارسٹو کو مشخص خدا کا قاتل کرنے کی کوشش کی ہے یعنی ایسا خدا جو ان کو سکے، انسانوں سے خطاب کر سکے،

پکار کا جواب دے سکے، محبت کر سکے وغیرہ مگر وہ اس کو شش میں کامیاب نہیں ہو سکے۔ ارسٹو کے یہاں خدا نہ خالق کائنات ہے اور نہ منتظم کائنات ہے وہ کائنات سے بالکل بے تعلق ہے۔ صرف اپنی فکر میں فکر کرتا رہتا ہے۔ یہی فکر فی الفکر اس کا وظیفہ حیات ہے۔ اس کے علاوہ اس کی کوئی فعلیت نہیں ہے۔

ارسطو نے مابعد الطبیعت کے علاوہ کتابِ السیاست اور کتابِ الاغلاق میں بھی اس بات کو واضح کیا ہے کہ خدا کی فعلیت صرف تفکر ہے اسے اپنی ذات کا علم ہے اور وہ اس علم میں فکر کرتا رہتا ہے۔ خدا کا علم اپنی ذات کے علم میں محصور ہے۔ ارسٹو نے صاف لفظوں میں لکھا ہے کہ اگر خدا، دنیا کے معاملات میں دلچسپی کا اظہار کرے تو یہ اظہار منافی کمال ذاتی ہو گا۔

۸۔ ارسٹو کے نزدیک خدا خالق کائنات نہیں ہے۔ مادہ ازلی ہے اور حرکت بھی ازلی ہے۔ اس نے نظریہِ تخلیق کے خلاف متعدد دلائل قائم کئے ہیں۔

یہ بات میں نے اس لئے لکھی ہے کہ یہاں میں ناظرین کو اس حقیقت کی طرف متوجہ کرنا چاہتا ہوں کہ ارسٹو کے فلسفے اور مذہب اسلام کی بنیادی تعلیمات میں بعد المشرقین ہے۔ اور معتزلہ کے زمانے سے لے کر عصر حاضر تک مذہب اور فلسفے میں تطبیق کی جس قدر کو کوششیں کی گئی ہیں وہ سب لا حاصل ہیں۔

مثلاً انیسویں صدی میں مغربی سائنس اور فلسفے سے مرعوب ہو کر شاخوان دولت برطانیہ اور خیر خواہ تاج الگلینڈ سر سید احمد خان بخار کے سی ایس آئی نے قرآن حکیم کی تفسیر لکھی لیکن اپنی انتہائی کوشش کے باوجود وہ اپنے مقصد میں کامیاب نہ ہو سکے کہ مذہب اور فلسفہ ہم آہنگ ہیں۔ اور عقل و نقل میں مطابقت پائی جاتی ہے۔ جب تک ایک مسلمان خدا کے خالق ہونے کا نکارنا کرے وہ فلسفے اور مذہب میں تطبیق کی صورت پیدا کر ہی نہیں سکتا۔ جسے شک ہو کوشش کر کے دیکھ لے۔ راقم الحروم نے اپنی عمر عزیز کے چالیس سال اسی سعیٰ لا حاصل میں صرف کر دیئے۔

آخر میں میں اقبال کا ہمنوا ہو کر یہی کہنا پڑا۔

بُو علی اندر غبار ناقہ گم
دستِ رومی پردهِ محمل گرفت

۹۔ ارسٹو کے فلسفے میں عقول بھی غیر مخلوق ہستیاں ہیں اور ان کی تعداد ارسٹو نے ایک جگہ ۷۲ تکھی ہیں دوسری جگہ ۵۵۔ اسی لئے رسول نے یہ لکھا ہے کہ ”arsٹو نے اس بات کی وضاحت نہیں کی کہ ان عقول کا خدا سے کیا علاقہ ہے؟ بلکہ ارسٹو نے جو آچکھا ہے اس سے ہم یہ نتیجہ نکال سکتے ہیں کہ یہ عقول ”غیر متحرک“ محرک ہستیاں ہیں یعنی یہ بھی خدا ہیں۔ -

(دیکھو تاریخ فلسفہ مغرب متوسطہ بر نرینڈر سل صفحہ ۱۹۱)

۱۰۔ ارسٹو کی طبیعت اور دوسری سانیف کے مطابعے سے یہ بات واضح ہے کہ اس کو ساری دلچسپی طبیعت کے مسائل سے تھی۔ اس علم میں بنیادی مسئلہ ”حرکت“ ہے اس کو اس حرکت کے مسئلے کو حل کرنے کے لئے ایک ”محرك غیر متحرک“ کا ثابت کرنا پڑا۔ اس کے فلسفیانہ نظام میں خدا کی ضرورت صرف اسی حیثیت سے ہے۔ یہ دوسری بات ہے کہ ارسٹوانی کوشش میں (حرکت کی توجیہ میں) کامیاب نہ ہو سکا۔ کیونکہ وہ اس سوال کا کوئی عقول جواب نہ دے سکا کہ آرزو یا تمدن کی غیر جسمانی فعلیت، فضا یا مکان میں حرکت کس طرح پیدا کر سکتی ہے؟ اس نے جو توجیہ کی ہے وہ براہان عقلی نہیں ہے بھل شاعری ہے اور میرا بچا سالہ تجربہ یہی ہے کہ جب کوئی فلسفی کسی سوال یا عقلی اعتراض کا جواب نہیں دے سکتا تو وہ تشبیہ یا استعارہ، یا تمثیل یا مجاز یا قیاس یااظن و تجھیں کے دامن میں بناہ لے لیتا ہے اور اہل علم سے یہ حقیقت مخفی نہیں ہے کہ یہ ساری جزیس شاعری کا زیور ہیں یعنی اس کے لوازم ہیں۔

ہم ارسٹو سے پوچھتے ہیں کہ خدا، جو اس کائنات سے قطعاً بے تعلق ہے، اسے کس طرح متحرک کرتا ہے؟ وہ اس کا جواب دیتا ہے کہ ”جس طرح معشوق اپنے عاشق کو متحرک کرتا ہے۔“ - ناظرین خود انصاف کریں کہ یہ براہان ہے یا شاعری؟ یہ جواب ہر گز تسلی بخش نہیں ہے۔ اور اگر معرض بھی شاعری کے ”مود“ میں آجائے تو کہہ سکتا ہے کہ اکثر عاشق تو معشوقہ کو دیکھ کر ”ساكت“ ہو جاتے ہیں، مطلق حرکت نہیں کرتے!! تو ارسٹو کیا جواب دے گا؟

شیخ جلوہ دیکھ کر اس بت کا ساکت ہو گئے
ماشہ صاحب بہت کمزور تھے چت ہو گئے
میری رائے یہ ہے کہ جو شخص روح اور مادے کو اپنی تسلیم کرتا ہے اور اس کے ساتھ
ساٹھ حرکت کو بھی اپنی تسلیم کرتا ہے اسے خدا کے اقرار کی کوئی ضرورت نہیں ہے۔ اسی لئے
جیسی دھرم، سائکھ درشن اور میک ٹیگرٹ نے خدا کا انکار کر دیا۔ ارشٹو کے نظام فلسفہ میں
خدا بھی ”برائے بیت“ ہے۔ اسے نہ اس عالم سے کوئی علاقہ ہے اور نہ کسی انسان سے کوئی
تعلق ہے۔ وہ اپنے ہی خیال میں مستقر ہے۔ کائنات کا انتظام کرنے کے لئے عقول اور
افلاک کافی ہیں۔

اسی لئے میں جیسی دھرم اور سائکھ درشن کو ارشٹو کے فلسفے سے زیادہ معقول سمجھتا ہوں
کیون کہ ان دونوں کی تعلیم یہ ہے۔

(۱) جیو آتما (روح) اور پد گل (مادہ) دونوں اناڈی (اپنی) میں حرکت بھی اپنی ہے۔
اس لئے کسی خالق یا صانع کی ضرورت نہیں ہے۔

(ب) پرش اور پر کرتی دونوں اناڈی ہیں اس لئے کسی ایشور کی ضرورت نہیں ہے۔ عصر حاضر
میں میک ٹیگرٹ بھی اسی لئے خدا کا متنکر ہے۔

یہ اور بات ہے کہ ان فلسفوں پر متعدد عقلی اعتراضات وارد ہو سکتے ہیں جن کی تصریح کا یہ
موقع نہیں ہے مگر ان کا یہ کہنا ارشٹو کے نظام کے مقابلہ میں زیادہ معقول ہے کہ ہم خدا کے
بغیر کائنات کی توحید کر سکتے ہیں۔

الغرض ارشٹو پر میرا بندی اعتراف ہی یہ ہے کہ جب روح اور مادہ اور حرکت تینوں قدیم
ہیں تو پھر خدا کو تسلیم کرنے کی ضرورت کیا ہے؟

۱۱۔ ارشٹو کا خدا، خدا پرستوں کی مطلق تسلی نہیں کر سکتا ہے۔

خدا وہ کیا ہے جو بندوں سے احتراز کرے

جبکہ ہماری پکار کا جواب نہیں دے سکتا تو ہمیں اسے خدا تسلیم کرنے کی ضرورت ہی کیا
ہے؟ بالفاظ دیگر اگر ہم اس کے وجود کا انکار کر دیں تو ہمیں کیا نقصان ہو گا؟ ہمارا کیا بوجائے
گا؟ ہماری زندگی میں کیا کمی واقع ہو جائے گی۔

دیکھ لو! طامس ایکوناس نے ارسطو کے فلسفے اور رومیں چیز کی اہمیات کی بنیاد بنائے گی۔ غرض سے اس قدر تبدیل کر دیا کہ اگر ارسطو دوبارہ زندہ ہو جائے تو حیران رہ جائے گا! دراصل سب سے پہلے علامہ ابن رشد نے ارسطو کو نہ ہی حقائق میں مقبول بنانے کے لئے اس کے فلسفے کو حسبِ مشاہد مفہوم عطا کیا، طامس نے اپنے حصولِ مقصد کے لئے ابن رشد کی پیروں کی تحریک کی۔

(تفصیل میتے دیکھو تاریخِ فلسفہ پروفیسر سی سی جے دیب صفحات ۲۳۳ تا ۲۹۱)

۱۲۔ ارسطو کا یہ محرک اول نہ خالق ہے نہ رازق ہے نہ حامی ہے نہ مالک ہے نہ مجیب اللہ عوات ہے نہ غفار الذنوب ہے نہ ہمارا حامی و مدد کار نہ مریم کار ساز ہے۔ اب محبت ہ جذبہ (جو نہ بہب کی بنیاد ہے) تو خدا اس سے کوسوں دور ہے۔ کیونکہ اگر بقول ارسطوہ کسی سے محبت کرنے لگے تو اس کے استغراق میں خلل واقع ہو جائے گا یعنی اس کی خدائی باطل ہو جائے گی۔

ارسطو کے تصور و اجنب لذات پر مزید اعتراضات وارد کئے جاسکتے ہیں مگر میں بخوب طوالت قلم روکتا ہوں، لیکن جو کچھ لکھ دیا ہے اس سے حضرت حکیم صاحب کے اس قول کی صداقت بخوبی آشکار ہو سکتی ہے۔ کیا خوب کہا ہے اکبراللہ آبادی نے۔

عقل کو کچھ نہ ملا علم میں حریت کے سوا
رنگ بھایا نہ کوئی دل کو محبت کے سوا